



## Ġabra tal-ġurisprudenza

SENTENZA TAL-QORTI TAL-ĠUSTIZZJA (Il-Ħames Awla)

14 ta' Lulju 2016\*

“Rinviju għal deċiżjoni preliminari — Kuntratti pubblici u libertà ta' stabbiliment — Artikolu 49 TFUE — Direttiva 2006/123/KE — Artikolu 12 — Konċessjonijiet ta' beni pubblici fis-settur marittimu, tal-ġhadajjar u tax-xmajjar li għandhom importanza ekonomika — Estensjoni awtomatika — Assenza ta' proċedura ta' sejha għal offerti”

Fil-Kawżi magħquda C-458/14 u C-67/15,

li għandhom bħala suġġett it-talbiet għal deċiżjoni preliminari skont l-Artikolu 267 TFUE, imressqa mit-Tribunale amministrativo regionale per la Lombardia (qorti amministrattiva reġjonali tal-Lombardija, l-Italja) u mit-Tribunale amministrativo regionale per la Sardegna (qorti amministrattiva reġjonali tas-Sardegna, l-Italja), permezz ta' deċiżjonijiet, rispettivament, tal-5 ta' Marzu 2014 u tat-28 ta' Jannar 2015, li waslu fil-Qorti tal-Ġustizzja fit-3 ta' Ottubru 2014 u t-12 ta' Frar 2015, fil-proċeduri

**Promoimpresa Srl (C-458/14)**

vs

**Consorzio dei comuni della Sponda Bresciana del Lago di Garda e del Lago di Idro,**

**Regione Lombardia,**

u

**Mario Melis *et* (C-67/15)**

vs

**Comune di Loiri Porto San Paolo,**

**Provincia di Olbia Tempio,**

fil-preżenza ta':

**Alessandro Piredda *et*,**

IL-QORTI TAL-ĠUSTIZZJA (Il-Ħames Awla),

komposta minn J. L. da Cruz Vilaça (Relatur), President tal-Awla, A. Tizzano, Viċi President tal-Qorti tal-Ġustizzja, li qiegħed jaġixxi bħala Imħallef tal-Ħames Awla, A. Borg Barthet, E. Levits, u M. Berger, Imħallfin,

\* Lingwa tal-kawża: it-Taljan.

Avukat Ġenerali: M. Szpunar,

Reġistratur: L. Carrasco Marco, Amministratur,

wara li rat il-proċedura bil-miktub u wara s-seduta tat-3 ta' Diċembru 2015,

wara li kkunsidrat l-osservazzjonijiet ippreżentati:

- għal Promoimpresa Srl, minn E. Vaglio, R. Righi u E. Nesi, avukati,
  - għall-Consorzio dei comuni della Sponda Bresciana del Lago di Garda e del Lago di Idro, minn M. Ballerini u C. Cerami, avukati,
  - għar-Regione Lombardia, minn M. Tamborino, avukat,
  - għal Mario Melis *et*, minn B. Ballero, A. Capacchione, F. Ballero u S. Ballero, avukati,
  - għall-Comune di Loiri Porto San Paolo, minn G. Longheu, avukat,
  - għall-Provincia di Olbia Tempio, minn G. Cosseddu u F. Melis, avukati,
  - għal Alessandro Piredda *et*, minn S. Carboni u S. Dessy, avukati,
  - għall-Gvern Taljan, minn G. Palmieri, bħala aġent, assistita minn P. Garofoli, avvocato dello Stato, u minn L. Serena-Rossi, bħala espert,
  - għall-Gvern Ċek, minn M. Smolek, J. Vlácil u T. Müller, bħala aġenti,
  - għall-Gvern Grieg, minn K. Nasopoulou, bħala aġent,
  - għall-Gvern Olandiż, minn J. Langer, bħala aġent,
  - għall-Kummissjoni Ewropea, minn G. Conte u A. Tokár kif ukoll minn E. Montaguti, bħala aġenti,
- wara li semgħet il-konklużjonijiet tal-Avukat Ġenerali, ippreżentati fis-seduta tas-25 ta' Frar 2016,
- tagħti l-preżenti

### Sentenza

- 1 It-talbiet għal deċiżjoni preliminari jirrigwardaw l-interpretazzjoni tal-Artikoli 12 tad-Direttiva 2006/123/KE tal-Parlament Ewropew u tal-Kunsill, tat-12 ta' Diċembru 2006, dwar is-servizzi fis-suq intern (ĠU L 376, p. 36) kif ukoll tal-Artikolu 49, 56 u 106 TFUE.
- 2 Dawn it-talbiet ġew ippreżentati fil-kuntest ta' żewġ kawżi. L-ewwel tilwima (Kawża C-458/14) hija bejn, minn naħa, Promoimpresa Srl u, min-naħa l-oħra, il-Consorzio dei Comuni della Sponda Bresciana del Lago di Garda e del Lago di Idro (konsorzju tal-komuni tal-linja tal-kosta tal-provinċja ta' Brescia madwar il-Lago di Garda u l-Lago di Idro, l-Italja, iktar 'il quddiem il-“konsorzju”) u r-Regione Lombardia (reġjun tal-Lombardija, l-Italja) dwar, l-ewwel nett, id-deċiżjoni tal-konsorzju li tirrifjuta lil Promoimpresa t-tigdid ta' konċessjoni li minnha hija kienet tibbenefika għall-użu ta' zona pubblika u, it-tieni nett, id-deċiżjoni tal-Giunta Regionale Lombardia (kunsill tar-reġjun tal-Lombardija) li jissuġġetta l-attribuzzjoni ta' konċessjonijiet ta' proprjetà pubblika għal proċedura ta' għażla komparattiva. It-tieni tilwima (Kawża C-67/15) hija bejn, minn naħa, Mario Melis *et* u,

min-naħa l-oħra, il-Comune di Loiri Porto San Paolo (muniċipalit  ta' Loiri Porto San Paolo, l-Italja, iktar 'il quddiem il-“komun”) u l-Provincia di Olbia Tempio (provin a ta' Olbia Tempio, l-Italja) dwar deċiżjonijiet relatati mal-approvazzjoni tal-pjan ta' użu tal-plajja u mal-attribuzzjoni ta' konċessjonijiet ta' beni pubbliċi fis-settur marittimu kif ukoll dwar miżuri li permezz tagħhom il-pulizija muniċipali ordnat lil M. Melis *et* ineħħu  ertu tagħmir mill-propriet  pubblika fis-settur marittimu.

## Il-kuntest ġuridiku

### *Id-dritt tal-Unjoni*

3 Il-premessa 39 tad-Direttiva 2006/123 tgħid:

“Il-kunċett ta' ‘skema ta' awtorizzazzjoni’ għandu jkopri, fost oħrajn, il-proċeduri amministrattivi għall-ġotja ta' awtorizzazzjonijiet, liċenzji, approvazzjonijiet jew konċessjonijiet, u kif ukoll l-obbligu, sabiex jkun eligibbli biex je ercita l-attivit , biex jkun irregistrat b hala membru ta' professjoni jew imda  hal f'reġistru, lista jew database, biex jkunu u  ċjalment mahtura f'korp jew jikseb kard ta' s hubija ta' professjoni partikolari. L-awtorizzazzjoni tista' tingħata mhux biss b'deċiżjoni formali i da wkoll b'deċiżjoni impli ita li tirri ulta, per e empju, minn silenzju ta' awtorit  kompetenti jew mill-fatt li l-parti interessata trid tistenna l-konferma ta' l-ir evuta ta' dikjarazzjoni sabiex tibda l-attivit  in kwistjoni jew biex din ta' l-a  ar issir legali.”

4 Skont il-premessa 57 ta' din id-direttiva:

“Id-dispo izzjonijiet ta' din id-Direttiva li g andhom x'jaqsmu ma' l-iskemi ta' awtorizzazzjoni g andhom jikkonċernaw ka ijiet fejn a  ess g al jew e ercizzju ta' attivit  ta' servizz minn operaturi jitolbu deċiżjoni minn awtorit  kompetenti. Dan la jikkonċerna d-deċiżjonijiet minn awtoritajiet kompetenti biex jistabbilixxu entit  pubblika jew privata g all-provvista ta' servizz partikolari u lanqas il-konkluzjoni ta' kuntratti minn awtoritajiet kompetenti g ad-dispo izzjoni ta' servizz partikolari li huwa ggvernat mir-regoli ta' l-akkwist pubbliku, g aliex din id-Direttiva ma hijiex dwar regoli g al akkwist pubbliku.”

5 Skont l-Artikolu 4(6) tal-imsemmija direttiva, “skema ta' awtorizzazzjoni” tfisser “kull pro edura li fiha kull fornitur jew ri evitur hu tabilhaqq me tieġ jiehu passi sabiex jikseb deċiżjoni formali minn awtorit  kompetenti, jew deċiżjoni impli ita, rigward l-a  ess g al attivit  ta' servizz jew g all-e ercizzju tag  ha”.

6 L-Artikolu 12 tal-istess direttiva, li jirrigwarda sitwazzjonijiet li fihom skema ta' awtorizzazzjoni hija inti a sabiex tippermetti l-i vol gment ta' attivit jiet ekonomi i li jirrikjedu l-u u ta' ri orsi naturali rari, jipprevedi:

“1. Fejn in-numru ta' awtorizzazzjonijiet disponibbli g al attivit  partikolari hu limitat min abba n-nuqqas ta' ri orsi naturali disponibbli jew kapa it  teknika, l-Istati Membri g andhom japplikaw pro edura ta' g a la g al kandidati potenzjali li tipprovdi garanziji s a  ta' impar jalit  u trasparenza, inklu , b'mod partikolari, reklamar adegwat dwar it-tne ija, il-kondotta u t-tlestija tal-pro edura.

2. Fil-ka ijiet msemmija fil-paragrafu 1, l-awtorizzazzjoni g andha tingħata g al perjodu limitat xieraq u ma tistax tkun miftu a g al ti did awtomatiku, lanqas tipprovdi kwalunkwe vanta   ie or lill-fornitur li l-awtorizzazzjoni tie  u g ada kemm skadiet jew kwalunkwe persuna o ra li g andha rabtiet partikolari ma' dak il-fornitur.

3. Sogġett għall-paragrafu 1 u għall-Artikoli 9 u 10, l-Istati Membri jistgħu jiehdu kont, fl-istabbiliment tar-regoli għall-proċedura ta' l-għażla, konsiderazzjonijiet ta' saħħa pubblika, objettivi ta' politika soċjali, is-saħħa u s-sigurtà tal-ħaddiema jew persuni li jaħdmu għal rashom, il-ħarsien ta' l-ambjent, il-protezzjoni tal-wirt kulturali u raġunijiet aktar importanti oħrajn li għandhom x'jaqsmu ma' l-interess pubbliku, skond il-liġi Komunitarja.”

- 7 Skont il-premessa 15 tad-Direttiva 2014/23/UE tal-Parlament Ewropew u tal-Kunsill, tas-26 ta' Frar 2014, dwar l-għoti ta' kuntratt ta' konċessjoni (ĠU 2014, L 94, 28.3.2014, p. 1):

“[...] [Ċ]erti ftehimiet li jkollhom bħala għan tagħhom id-dritt li operatur ekonomiku jisfrutta ċerti dominji [beni pubbliċi] jew riżorsi pubbliċi, skont liġi privata jew pubblika, bħal art jew kwalunkwe proprjetà pubblika, b'mod partikolari fis-settur marittimu, dak tal-portijiet interni u tal-ajruporti, fejn l-Istat jew l-awtorità kontraenti jew l-entità kontraenti tistabbilixxi biss kondizzjonijiet ġenerali għall-użu tagħhom mingħajr ma jakkwistaw xogħlijiet jew servizzi speċifiċi, m'għandhomx jikkwalifikaw bħala konċessjonijiet fit-tifsira [tifsira] ta' din id-Direttiva. Dan hu normalment il-każ għal kuntratti ta' dominju pubbliku jew kiri ta' art li ġeneralment ikun fihom termini rigward it-teħid b'pussess mill-kerrej, l-użu li ser ikollha l-proprjetà, l-obbligi tas-sid u tal-kerrej rigward il-manutenzjoni tal-proprjetà, id-durata tal-kirja u l-għoti lura tal-pussess lis-sid, il-kera u l-ispejjeż inċidentali li jridu jithallsu mill-kerrej.”

#### *Id-dritt Taljan*

- 8 L-Artikolu 1(18) tad-decreto-legge n. 194 (Digriet Liġi Nru 194), tat-30 ta' Diċembru 2009 (iktar 'il quddiem id-“Digriet Liġi Nru 194/2009”), mibdul f'liġi permezz tal-legge n. 25 (liġi Nru 25), tas-26 ta' Frar 2010 (iktar 'il quddiem id-“Liġi Nru 25/2010”), jipprevedi:

“Bla ħsara għal-leġiżlazzjoni dwar l-għoti ta' beni lil reġjuni u lil entitajiet lokali bis-saħħa tal-Liġi Nru 42 tal-5 ta' Mejju 2009 u għar-regoli ta' implementazzjoni korrispondenti, matul il-proċedura ta' reviżjoni tal-kuntest ġuridiku fil-qasam tal-ħruġ ta' konċessjonijiet ta' beni pubbliċi fis-settur marittimu għal finijiet turistiċi u rikreattivi, liema attribuzzjoni għandha ssir, billi wiehed jibbaża ruhu fuq kriterji u modalitajiet ta' attribuzzjoni ta' dawn il-konċessjonijiet, abbażi ta' ftehim fil-kuntest ta' konferenza statali u reġjonali fis-sens tal-Artikolu 8(6) tal-Liġi Nru 131 tal-5 ta' Ġunju 2003 li għandu jiġi konkluż fl-osservanza tal-prinċipji ta' kompetizzjoni, ta' libertà ta' stabbiliment, ta' garanzija tal-eżerċizzju, tal-iżvilupp u taż-żieda fil-valur ta' attivitajiet ekonomiċi u ta' protezzjoni tal-investimenti, kif ukoll bl-intenzjoni li tiġi abbandunata l-iskema tad-dritt ta' preferenza prevista fit-tieni subparagrafu tal-Artikolu 37(2) tal-kodiċi marittimu, it-tul tal-konċessjonijiet eżistenti fid-data tad-dhul fis-seħħ ta' dan id-digriet u li ser jiskadu mhux iktar tard mill-31 ta' Diċembru 2015, huwa estiż sa din id-data, [...]”

- 9 Din id-dispożizzjoni ġiet emendat bl-Artikolu 34k tad-decreto legge n. 179 (Digriet Liġi Nru 179), tat-18 ta' Ottubru 2012 (iktar 'il quddiem id-“Digriet Liġi Nru 179/2009”), introdott fi żmien il-bidla f'liġi permezz tal-legge n. 221, tas-17 ta' Diċembru 2012, jipprevedi:

“Bla ħsara għal-leġiżlazzjoni dwar l-għoti ta' beni lil reġjuni u lil entitajiet lokali bis-saħħa tal-Liġi Nru 42, tal-5 ta' Mejju 2009, u għar-regoli ta' implementazzjoni korrispondenti, matul il-proċedura ta' reviżjoni tal-kuntest ġuridiku fil-qasam tal-ħruġ ta' konċessjonijiet ta' beni pubbliċi fis-settur marittimu, tal-ghadajjar u tax-xmajjar għal finijiet turistiċi u rikreattivi, għas-sajd, l-akwakultura u l-attivitajiet produttivi relatati u sportivi, kif ukoll dawk intizi għall-marinas u għall-postijiet ta' rmiġġ u ta' ankraggġ ddedikati għan-navigazzjoni bil-baħar għal skopijiet rikreattivi, liema attribuzzjoni għandha ssir, billi wiehed jibbaża ruhu fuq kriterji u modalitajiet ta' attribuzzjoni ta' dawn il-konċessjonijiet, abbażi ta' ftehim fil-kuntest ta' konferenza statali u reġjonali fis-sens tal-Artikolu 8(6) tal-Liġi Nru 131, tal-5 ta' Ġunju 2003, li għandu jiġi konkluż fl-osservanza tal-prinċipji ta' kompetizzjoni, ta' libertà ta' stabbiliment, ta' garanzija tal-eżerċizzju, tal-iżvilupp u taż-żieda fil-valur ta' attivitajiet ekonomiċi u ta'

protezzjoni tal-investimenti, kif ukoll bl-intenzjoni li tiġi abbandunata l-iskema tad-dritt ta' preferenza prevista fit-tieni subparagrafu tal-Artikolu 37(2) tal-kodiċi marittimu, it-tul tal-konċessjonijiet eżistenti fid-data tad-dhul fis-sehħ ta' dan id-digriet u li ser jiskadu mhux iktar tard mill-31 ta' Diċembru 2015, huwa estiż sal-31 ta' Diċembru 2020, [...]"

- 10 L-Artikolu 16 tad-Digriet Liġi Nru 59, tas-26 ta' Marzu 2010, li jittrasponi d-Direttiva 2006/123, jipprevedi:

"1. Fil-każijiet li fihom in-numru ta' liċenzji disponibbli għal attività ta' servizzi partikolari huwa limitat għal raġunijiet marbuta man-natura limitata tar-riżorsi naturali jew tal-kapaċitajiet tekniċi disponibbli, l-awtoritajiet kompetenti għandhom japplikaw proċedura ta' għażla bejn il-kandidati potenzjali u jiżguraw li l-kriterji u l-modalitajiet intizi li tiġi żgurata l-imparzjalità tal-proċedura, li magħhom l-awtoritajiet għandhom jikkonformaw ruhhom, huma stabbiliti minn qabel u ppubblikati.

2. Fl-istabbiliment tar-regoli tal-proċedura ta' għażla, l-awtoritajiet kompetenti jistgħu jieħdu inkunsiderazzjoni kunsiderazzjonijiet ta' saħħa pubblika, għanijiet ta' politika soċjali, is-saħħa u s-sigurtà tal-haddiema impjegati u li jaħdmu għal rashom, il-[...] ħarsien tal-ambjent, il-protezzjoni tal-wirt kulturali u raġunijiet imperattivi oħra ta' interess generali konformi mad-dritt [tal-Unjoni].

3. Il-kriterji u l-modalitajiet imsemmija fil-paragrafu 1 għandhom jiġu osservati f'kull deċiżjoni dwar il-ħruġ ta' liċenzji.

4. Fil-każijiet imsemmija fil-paragrafu 1, il-liċenzja għandha tinħareġ għal żmien limitat u ma tistax tiġġedded awtomatikament, u ma jista' jingħata ebda vantaġġ lill-fornitur li l-awtorizzazzjoni tiegħu ser tiskadi jew lil persuni oħra, anki jekk dan ikun iġġustifikat permezz ta' rabtiet partikolari ma' tal-ewwel."

## **Il-kawżi prinċipali u d-domandi preliminari**

### *Il-Kawża C-458/14*

- 11 Permezz ta' deċiżjonijiet tas-16 ta' Ġunju u tas-17 ta' Awwissu 2006, il-konsorzju attribwixxa lil Promoimpresa konċessjoni għall-użu ta' zona pubblika għall-finijiet ta' kjosk, veranda, faċilitajiet għall-ghawm, moll u pontun, li tagħmel parti mill-proprjetà pubblika madwar il-Lago di Garda.
- 12 L-Artikolu 3 ta' din il-konċessjoni kien jipprevedi t-tmiem *ipso iure* tagħha fil-31 ta' Diċembru 2010, mingħajr il-bżonn li jingħata avviz formali u mingħajr ma l-konċessjonarju jkun jista' jinvoka użi u Prattiki konswetudinarji sabiex ikompli jibbenefika mill-konċessjoni.
- 13 B'mod parallel, il-Kummissjoni Ewropea qieset, f'ittra ta' intimazzjoni nnotifikata lir-Repubblika Taljana fit-2 ta' Frar 2009, li l-Artikolu 37 tal-kodiċi marittimu Taljan kien jikser l-Artikolu 49 TFUE sa fejn huwa kien jipprevedi dritt ta' preferenza favur konċessjonarju li l-awtorizzazzjoni tiegħu tkun ser tiskadi fil-kuntest tal-proċedura ta' attribuzzjoni ta' konċessjonijiet ta' proprjetà pubblika fis-settur marittimu. Il-leġizlatur Taljan interviena sabiex inehhi dan id-dritt ta' preferenza. Sussegwentement, meta d-Digriet Liġi Nru 194/2009 inbidel fil-Liġi Nru 25/2010, il-leġizlatur Taljan irrefera għal test leġizlattiv ieħor, liema fatt ippermetta t-tiġdid awtomatiku ta' konċessjonijiet ta' sitt snin għal sitt snin oħra. Permezz ta' ittra ta' intimazzjoni addizzjonali tal-5 ta' Mejju 2010, il-Kummissjoni qieset li din ir-referenza, minn naħa, kienet tirrendi ineffettiva t-tnehhija tad-dritt ta' preferenza u, min-naħa l-oħra, kienet tikser l-Artikolu 12 tad-Direttiva 2006/123 ki fukoll l-Artikolu 49 TFUE. Billi l-leġizlatur Taljan iddeċieda li jhassar id-dispożizzjoni li tippermetti l-imsemmija referenza, il-Kummissjoni qieset li setgħet tagħlaq il-proċedura ta' ksur fis-27 ta' Frar 2012.

- 14 Fl-14 ta' April 2010, Promoimpresa ressqet talba għat-tigdid tal-konċessjoni li hija kienet tibbenefika minnha u li l-konsorzju ċaħad permezz ta' deċiżjoni tas-6 ta' Mejju 2011. Dan ir-rifjut kien ibbażat fuq il-fatt, minn naħa, li l-konċessjoni ġdida ma setgħetx tinkiseb abbażi ta' sempliċi talba għal tigdid, iżda biss wara proċedura pubblika ta' sejha għal offerti u, min-naħa l-oħra, li l-konċessjoni li wasslet biex tiskadi kienet limitata għal perijodu ta' hames snin u kienet teskludi kull forma ta' tigdid awtomatiku.
- 15 Promoimpresa kkontestat din id-deċiżjoni tal-konsorzju quddiem it-Tribunale amministrativo regionale per la Lombardia (qorti amministrattiva reġjonali tal-Lombardija, l-Italja) billi bbażat ruħha, b'mod partikolari, fuq ksur tal-Artikolu 1(18) tad-Digriet Liġi Nru 194/2009, mibdul fil-Liġi Nru 25/2010, billi din id-dispożizzjoni kienet tipprevedi l-estensjoni tad-data ta' skadenza tal-konċessjonijiet.
- 16 Il-qorti tar-rinviju tippreċiża li r-relazzjoni legali bejn Promoimpresa u l-konsorzju għandha l-karatteristiċi ta' "konċessjoni", fis-sens tad-dritt tal-Unjoni, peress li Promoimpresa għandha d-dritt li tuża beni pubbliċi permezz tal-hlas ta' miżata perijodika lill-amministrazzjoni li hija l-proprjetarja ta' dawn il-beni u li r-riskju tal-operat ta' dawn tal-aħħar jibqa' r-responsabbiltà ta' Promoimpresa.
- 17 Il-qorti tar-rinviju tqis li l-leġiżlazzjoni Taljana, sa fejn hija tipprevedi l-estensjoni ripetuta tat-tul ta' dawn il-konċessjonijiet ta' proprjetà pubblika, tohloq restrizzjoni ingusta għal-libertà ta' stabbiliment, b'mod partikolari sa fejn tirrendi Prattikament impossibbli l-aċċess ta' kull kompetitur ieħor għall-konċessjonijiet li jkunu waslu sabiex jiskadu.
- 18 Huwa f'dawn iċ-ċirkustanzi li t-Tribunale Amministrativo Regionale per la Lombardia (qorti amministrattiva reġjonali tal-Lombardija) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domanda preliminari li ġejjin:

"Il-prinċipji tal-libertà ta' stabbiliment, ta' nondiskriminazzjoni u ta' protezzjoni tal-kompetizzjoni msemija fl-Artikoli 49, 56 u 106 TFUE, kif ukoll il-prinċipju tar-raġuni inkluż fihom, jipprekludu leġiżlazzjoni nazzjonali li, b'effett ta' interventi leġiżlattivi suċċessivi, tipprovdi estensjoni ripetuta tad-data ta' skadenza ta' konċessjonijiet fuq beni tal-qasam marittimu, tal-lagi u tax-xmajjar, importanti fuq il-pjan ekonomiku, li t-tul tagħha tiżdied b'mill-inqas hax-il sena permezz ta' liġi, b'mod li l-istess konċessjonarju jzomm dritt esklużiv ta' użu ekonomiku tal-beni, minkejja l-iskadenza tat-tul tal-konċessjoni mogħtija preċedement lill-imsemmi konċessjonarju, b'konsegwenza li l-operaturi ekonomiċi kkonċernati jiġu esklużi minn kull possibbiltà li l-beni jiġi attribwit lilhom fi tmiem ta' proċeduri pubbliċi ta' sejha għal offerti?"

#### *Il-Kawża C-67/15*

- 19 M. Melis *et* huma, għall-parti l-kbira, amministraturi ta' attivitajiet turistiċi u rikreattivi fiż-żona tal-plajja tal-komun, bis-saħħa tal-konċessjonijiet ta' beni pubbliċi fis-settur marittimu attribwiti matul l-2004 għal perijodu ta' sitt snin, estiżi sussegwentement għal sena.
- 20 Fl-2012, M. Melis *et* ressqu talba għal deċiżjoni formali ta' estensjoni lill-komun. Din it-talba baqgħet mingħajr twegiba. M. Melis *et* kkonkludew min-nuqqas ta' twegiba li huma setgħu legalment ikomplu l-attivitajiet tagħhom, minn Mejju 2012, skont l-Artikolu 1(18) tad-Digriet Liġi Nru 194/2009 li kienet tipprevedi l-estensjoni awtomatika tal-konċessjonijiet ta' proprjetà pubblika fis-settur marittimu għall-attivitajiet turistiċi u rikreattivi.
- 21 Fil-11 ta' Mejju 2012, il-komun, wara approvazzjoni tal-pjan ta' użu tal-plajja, ippubblika avviż għall-attribuzzjoni ta' seba' konċessjonijiet ġodda ta' beni pubbliċi fis-settur marittimu, li xi whud minnhom kienu jinsabu f'żoni li diġà kienu s-suġġett ta' konċessjonijiet attribwiti lil M. Melis *et*.

- 22 Fil-5 ta' Ġunju 2012, M. Melis *et* ressqu kawża quddiem it-Tribunale amministrativo regionale per la Sardegna (qorti amministrattiva reġjonali ta' Sardenja, l-Italja) għall-annullament ta' dawn id-deċiżjonijiet tal-komun. Sussegwentement, huma pprezentaw motivi addizzjonali, innotifikati fil-11 ta' Ġunju 2012, biex b'hekk estendew l-ilmenti tagħhom għad-deċiżjoni li permezz tagħha l-komun wettqet l-attribuzzjoni tal-konċessjonijiet li kienu s-sugġett tal-avviż tal-11 ta' Mejju 2012. M. Melis *et* ikkontestaw ukoll il-miżuri li permezz tagħhom il-pulizija municiġjali tal-komun ordnathom inehhu t-tagħmir tagħhom mill-proprjetà pubblika fis-settur marittimu.
- 23 Il-qorti tar-rinviju tippreċiża li r-relazzjoni legali bejn M. Melis *et* u l-komun għandha l-karatteristiċi ta' konċessjoni fis-sens tad-dritt tal-Unjoni, peress li l-kwistjoni tirrigwarda l-provvista ta' servizz u li r-riskju ta' ġestjoni huwa r-responsabbiltà tal-konċessjonarji.
- 24 Barra minn hekk, hija tqis li l-estensjoni awtomatika prevista mil-leġiżlazzjoni nazzjonali timmina l-applikazzjoni tad-dritt tal-Unjoni, b'mod partikolari tal-Artikolu 12 tad-Direttiva 2006/123 kif ukoll tad-dispożizzjonijiet tat-Trattat FUE dwar il-libertà li jiġu pprovdu servizzi u l-libertà ta' stabbiliment.
- 25 F'dawn iċ-ċirkustanzi, it-Tribunale amministrativo regionale per la Sardegna (qorti amministrattiva reġjonali ta' Sardenja) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domanda preliminari li ġejjin:
- “1) Il-prinċipji ta' libertà ta' stabbiliment, ta' nondiskriminazzjoni u ta' protezzjoni tal-kompetizzjoni msemmija fl-Artikoli 49, 56 u 106 TFUE, jipprekludu leġiżlazzjoni nazzjonali li, permezz tal-effett ta' interventi leġiżlattivi suċċessivi, tipprevedi proroga [estensjoni] ripetuta tad-data ta' skadenza ta' konċessjonijiet ta' beni tal-qasam marittimu, ta' rilevanza ekonomika?
- 2) L-Artikolu 12 tad-Direttiva 2006/123[...] jipprekludi dispożizzjoni nazzjonali, bħal dik tal-punt 18 tal-Artikolu 1 tad-Digriet-Liġi Nru [194/2009] [...], li sar liġi bil-Liġi Nru [25/2010] [...], kif ukoll emendi u żidiet suċċessivi, li tippermetti l-proroga awtomatika tal-konċessjonijiet fis-sehħ fl-oqsma marittimi ddestinati għall-eżerċizzju ta' attivitajiet turistiċi u rikreattivi, sal-31 ta' Diċembru 2015; jew anki sal-31 ta' Diċembru 2020, fis-sens tal-Artikolu 34k tad-Digriet-Liġi Nru [179/2012] [...], li ddaħħal bl-Artikolu 1(1) tal-Liġi Nru 221 tas-17 ta' Diċembru 2012 [...]?”
- 26 Permezz ta' deċiżjoni tas-27 ta' Ottubru 2015, il-kawżi ġew magħquda għall-finijiet tal-proċedura orali u tas-sentenza.

## Fuq id-domandi preliminari

### *Fuq l-ammissibbiltà tad-domandi preliminari*

- 27 L-ewwel nett, il-Gvern Taljan isostni li l-Artikolu 1(18) tad-Digriet Liġi Nru 194/2009, imsemmi fil-Kawża C-458/14, kien jirrigwarda, meta sehħew il-fatti fil-kawża prinċipali, esklużivament il-konċessjonijiet ta' proprjetà pubblika fis-settur marittimu. L-applikazzjoni ta' din id-dispożizzjoni għall-konċessjonijiet fis-setturi tal-għadajjar u tax-xmajjar sehħet wara l-adozzjoni tal-atti kkontestati quddiem il-qorti tar-rinviju, minkejja li din id-dispożizzjoni la ma tapplika *ratione temporis* u lanqas *ratione materiae* għall-konċessjoni inkwistjoni f'din il-kawża.
- 28 F'dan ir-rigward, għandu jittfakkar li d-domandi dwar l-interpretazzjoni tad-dritt tal-Unjoni magħmula mill-qorti nazzjonali fil-kuntest leġiżlattiv u fattwali ddefinit minnha u taht ir-responsabbiltà tagħha, kuntest li ma huwiex komputu tal-Qorti tal-Ġustizzja li tivverifika l-eżattezza tiegħu, igawdu minn preżunzjoni ta' rilevanza (sentenza tas-6 ta' Ottubru 2015, Târşia, C-69/14, EU:C:2015:662, punt 12 u l-ġurisprudenza ċċitata).

- 29 B'mod partikolari, ma huwiex l-obbligu tal-Qorti tal-Ġustizzja, fil-kuntest tas-sistema ta' kooperazzjoni ġudizzjarja stabbilita mill-Artikolu 267 TFUE, li tivverifika jew li tqiegħed inkwistjoni l-eżattezza tal-interpretazzjoni tad-dritt nazzjonali magħmula mill-qorti nazzjonali, peress li din l-interpretazzjoni taqa' fil-kompetenza esklużiva ta' din tal-aħħar. Għaldaqstant, il-Qorti tal-Ġustizzja għandha, meta tiġi adita b'talba għal deċiżjoni preliminari mressqa minn qorti nazzjonali, tillimita ruhha għall-interpretazzjoni tad-dritt nazzjonali li tkun tressqet quddiemha mill-imsemmija qorti (sentenza tas-6 ta' Ottubru 2015, Târşia, C-69/14, EU:C:2015:662, punt 13 u l-ġurisprudenza ċċitata).
- 30 Barra minn hekk, il-Qorti tal-Ġustizzja tista' biss tirrifjuta li tiddeċiedi fuq domanda preliminari magħmula minn qorti nazzjonali meta jidher b'mod ċar li l-interpretazzjoni tad-dritt tal-Unjoni Ewropea mitluba bl-ebda mod ma hija relatata mar-realtà jew mas-suġġett tal-kawża prinċipali, meta l-problema tkun ta' natura ipotetika jew saħansitra meta l-Qorti tal-Ġustizzja ma jkollhiex il-punti ta' fatt u ta' liġi meħtieġa sabiex tirrispondi b'mod utli għad-domandi li jkun sarulha (sentenza tas-6 ta' Ottubru 2015, Târşia, C-69/14, EU:C:2015:662, punt 14 u l-ġurisprudenza ċċitata).
- 31 F'dan il-każ, mid-deċiżjoni tar-rinviju fil-Kawża C-458/14 jirriżulta li Promoimpresa, meta pprezentat ir-rikors tagħha quddiem it-TAR Lombardia, ibbażat ruhha fuq l-Artikolu 1(18) tad-Digriet Liġi Nru 194/2009, kif emendat bil-Liġi Nru 25/2010, billi sostniet li, għalkemm giet adottata għall-konċessjonijiet ta' proprjetà pubblika fis-settur marittimu, din id-dispożizzjoni kellha tapplika wkoll għall-konċessjonijiet ta' proprjetà pubblika fis-settur tal-għadajjar.
- 32 Issa, il-qorti tar-rinviju f'din il-kawża aċċettat implicitament din l-interpretazzjoni, sa fejn hija qieset li l-eżitu tal-kawża prinċipali kien jiddependi mill-kwistjoni dwar jekk din l-istess dispożizzjoni nazzjonali ma kellhiex tiġi applikata għar-raġuni li tikser id-dritt tal-Unjoni.
- 33 It-tieni nett, il-Kummissjoni tosserva li, meta sehħew il-fatti relatati ma' kull waħda mill-kawżi prinċipali, il-konċessjonijiet mogħtija lir-rikorrenti f'dawn il-kawżi ma kinux jaqgħu, *ratione temporis*, taħt l-Artikolu 34k tad-Digriet Liġi Nru 179/2012. Fil-fatt, din id-dispożizzjoni, li testendi sal-31 ta' Diċembru 2020 il-konċessjonijiet relatati ma' beni pubbliċi li inizjalment kellhom jiskadu fil-31 ta' Awwissu 2015, giet adottata wara d-deċiżjonijiet ikkontestati fil-kawża prinċipali. Minn dan, il-Kummissjoni tiddeđu li d-domandi preliminari huma ammissibbli biss sa fejn jirrigwardaw l-estensjoni tal-konċessjonijiet sal-31 ta' Awwissu 2015.
- 34 F'dan ir-rigward, għandu jiġi osservat, hekk kif jagħmel l-Avukat Ġenerali fil-punt 37 tal-konkluzjonijiet tiegħu, li, permezz tad-domandi preliminari tagħha, il-qorti tar-rinviju qegħda tirreferi, b'mod ġenerali, għall-każ ta' leġislazzjoni nazzjonali li tipprevedi l-estensjoni awtomatika u ripetuta tad-data ta' skadenza ta' konċessjonijiet ta' beni pubbliċi fis-settur marittimu u tal-għadajjar. Għaldaqstant, il-kwistjoni dwar jekk id-dispożizzjonijiet nazzjonali applikabbli fil-kawżi prinċipali humiex daww li jestendu din l-iskadenza sal-31 ta' Diċembru 2015 jew sal-31 ta' Diċembru 2020 mhux biss taqa' taħt il-kompetenza tal-qorti nazzjonali, iżda wkoll ma taffettwax, f'kull każ, l-ammissibbiltà tad-domandi preliminari.
- 35 Fid-dawl ta' dak kollu li ntqal, hemm lok li jitqies li t-talbiet għal deċiżjoni preliminari huma ammissibbli.

*Fuq it-tieni domanda fil-Kawża C-67/15*

- 36 Permezz tat-tieni domanda tagħha, li għandha tiġi eżaminata l-ewwel, il-qorti tar-rinviju tistaqsi, essenzjalment, jekk l-Artikolu 12 tad-Direttiva 2006/123 għandux jiġi interpretat fis-sens li huwa jipprekludi leġislazzjoni nazzjonali, bħal dik inkwistjoni fil-kawża prinċipali, li tippermetti l-estensjoni awtomatika ta' konċessjonijiet fis-sehħ ta' proprjetà pubblika fis-settur marittimu u tal-għadajjar u intiżi għall-eżerċizzju ta' attivitajiet turistiċi u rikreattivi.

Fuq il-kundizzjonijiet ta' applikazzjoni tal-Artikolu 12 tad-Direttiva 2006/123

- 37 L-Artikolu 12 tad-Direttiva 2006/123 jinsab fit-Taqsima 1 tal-Kapitolu III ta' din id-direttiva, dwar l-awtorizzazzjonijiet u jkopri l-każ speċifiku li fih in-numru ta' awtorizzazzjonijiet disponibbli għal attività partikolari huwa limitat minhabba n-nuqqas ta' riżorsi naturali jew ta' kapaċitajiet tekniċi disponibbli. Fil-kuntest ta' din l-istess taqsima, l-Artikolu 9 tal-imsemmija direttiva jirregola l-possibbiltà, għall-Istati Membri, li jissuġġettaw l-aċċess għal attività ta' servizz u l-eżerċizzju tagħha għal skema ta' awtorizzazzjoni. L-Artikolu 10 tal-istess direttiva jirrigwarda l-kundizzjonijiet għall-għoti ta' dawn l-awtorizzazzjonijiet u l-Artikolu 11 tagħha jirrigwarda t-tul tagħhom.
- 38 Minn naħa, għandu jiġi osservat li l-Artikolu 4(6) ta' din id-direttiva jiddefinixxi skema ta' awtorizzazzjoni bħala kull proċedura li skontha fornitur jew destinatariju effettivament ikun jehtigilhom jiehdu passi sabiex jiksibu mingħand awtorità kompetenti deċiżjoni formali, jew deċiżjoni impliċita, dwar aċċess għal attività ta' servizz jew l-eżerċizzju tagħha.
- 39 Barra minn hekk, il-premessa 39 tal-imsemmija direttiva tindika li l-kunċett ta' "skema ta' awtorizzazzjoni" għandu jkopri, b'mod partikolari, il-proċeduri amministrattivi li permezz tagħhom jingħataw konċessjonijiet.
- 40 Issa, il-kawżi prinċipali jirrigwardaw konċessjonijiet ta' proprjetà pubblika mogħtija mill-awtoritajiet pubbliċi fis-settur marittimu u tal-għadajjar u li huma intiżi għall-użu ta' zona pubblika għal finijiet turistiċi u rikreattivi.
- 41 Dawn il-konċessjonijiet jistgħu għalhekk jiġu kklassifikati bħala "awtorizzazzjonijiet", fis-sens tad-dispożizzjonijiet tad-Direttiva 2006/123, sa fejn dawn jikkostitwixxu atti formali, irrISPettivament mill-klassifikazzjoni tagħhom fid-dritt nazzjonali, li għandhom jinkisbu mill-fornituri, mill-awtoritajiet nazzjonali, sabiex ikunu jistgħu jeżerċitaw l-attività ekonomika tagħhom.
- 42 Min-naħa l-oħra, għandu jiġi enfasizzat li l-konċessjonijiet inkwistjoni fil-kawżi prinċipali jirrigwardaw riżorsi naturali, fis-sens tal-Artikolu 12 tad-Direttiva 2006/123, għaliex iż-żoni pubbliċi inkwistjoni jinsabu jew mal-plajja tal-Lago di Garda, jew mal-linji tal-kosti marittimi Taljani.
- 43 Għal dak li jirrigwarda, iktar speċifikament, il-kwistjoni dwar jekk l-imsemmija konċessjonijiet humiex is-suġġett ta' numru limitat ta' awtorizzazzjonijiet minhabba n-nuqqas ta' riżorsi naturali, hija l-qorti nazzjonali li għandha tivverifika jekk din il-kundizzjoni hijiex issodisfatta. F'dan ir-rigward, il-fatt li l-konċessjonijiet inkwistjoni fil-kawżi prinċipali jingħataw mhux fuq livell nazzjonali iżda fuq livell komunalni għandu, b'mod partikolari, jittiehed inkunsiderazzjoni sabiex jiġi ddeterminat jekk l-imsemmija żoni li jistgħu jkun s-suġġett ta' operat ekonomiku humiex f'numru limitat.
- 44 Barra minn hekk, sa fejn il-qorti tar-rinviju jsostnu li l-konċessjonijiet inkwistjoni fil-kawżi prinċipali jistgħu jikkostitwixxu konċessjonijiet ta' servizzi, għandu jiġi ppreċiżat li, skont il-premessa 57 tad-Direttiva 2006/123, id-dispożizzjonijiet ta' din id-direttiva dwar l-iskemi ta' awtorizzazzjoni ma jirrigwardawx il-konkluzjoni ta' kuntratti mill-awtoritajiet kompetenti għall-provvista ta' servizz partikolari li taqa' taht ir-regoli dwar il-kuntratti pubbliċi.
- 45 Minn dan jirrizulta li d-dispożizzjonijiet dwar l-iskemi ta' awtorizzazzjoni tad-Direttiva 2006/123 ma jistgħux japplikaw għal konċessjonijiet ta' servizzi pubbliċi li jistgħu, b'mod partikolari, jaqgħu taht id-Direttiva 2014/23.
- 46 F'dan ir-rigward, għandu jifakkar li konċessjoni ta' servizzi hija kkaratterizzata, b'mod partikolari, minn sitwazzjoni fejn dritt li topera servizz partikolari jiġi ttrasferit minn awtorità kontraenti lil konċessjonarju, fejn dan tal-aħħar ikollu, fil-kuntest tal-kuntratt konkluz, ċerta libertà ekonomika sabiex jistabbilixxi l-kundizzjonijiet li tahtom jopera dan id-dritt u peress li, b'mod parallel,

il-konċessjonarju huwa espost hafna għar-riskji marbuta ma' dan l-operat (ara, f'dan is-sens, is-sentenza tal-11 ta' Ġunju 2009, Hans & Christophorus Oymanns, C-300/07, EU:C:2009:358, punt 71).

- 47 Issa, fil-kawżi prinċipali, hekk kif tenfasizza l-Kummissjoni, il-konċessjonijiet ma jirrigwardawx provvista speċifika ta' servizzi mill-entità kontraenti, iżda l-awtorizzazzjoni li tiġi eżerċitata attività ekonomika f'żona pubblika. Minn dan jirrizulta li l-konċessjonijiet inkwistjoni fil-kawża prinċipali ma jaqgħux taht il-kategorija ta' konċessjonijiet ta' servizzi (ara, b'analogija, is-sentenza tal-14 ta' Novembru 2013, Belgacom, C-221/12, EU:C:2013:736, punti 26 sa 28).
- 48 Tali interpretazzjoni hija, barra minn hekk, ikkorroborata mill-premessa 15 tad-Direttiva 2014/23. Din tal-aħħar tippreċiża fil-fatt li ċerti ftehimiet li jkollhom bħala għan tagħhom id-dritt li operatur ekonomiku jisfrutta ċerti beni pubbliċi jew riżorsi pubbliċi, skont id-dritt privat jew pubbliku, bħal art, fejn l-Istat jistabbilixxi biss il-kundizzjonijiet ġenerali għall-użu tagħhom mingħajr ma jakkwista xogħlijiet jew servizzi speċifiċi, ma għandhomx jiġu kklassifikati bħala "konċessjonijiet ta' servizzi" fis-sens ta' din id-direttiva.

Fuq l-applikazzjoni tal-Artikolu 12 tad-Direttiva 2006/123

- 49 Fil-każ li l-konċessjonijiet inkwistjoni fil-kawżi prinċipali jaqgħu fil-kamp ta' applikazzjoni tal-Artikolu 12 tad-Direttiva 2006/123 – liema fatt għandu jiġi ddeterminat mill-qorti tar-rinviju, hekk kif jirrizulta mill-punt 43 ta' din is-sentenza – għandu jiġi osservat li, skont il-paragrafu 1 ta' din id-dispożizzjoni, l-ġhoti ta' awtorizzazzjonijiet, meta n-numru tagħhom huma limitat minhabba n-nuqqas tar-riżorsi naturali, għandu jkun sugġett għal proċedura ta' għażla bejn il-kandidati potenzjali, liema proċedura għandha tissodisfa l-garanziji kollha ta' imparzjalità u ta' trasparenza, b'mod partikolari ta' reklamar adegwat.
- 50 Issa, hekk kif jenfasizza l-Avukat Ġenerali fil-punt 83 tal-konklużjonijiet tiegħu, leġizlazzjoni nazzjonali, bħal dik inkwistjoni fil-kawżi prinċipali, sa fejn tipprevedi estensjoni *ex lege* tad-data ta' skadenza ta' awtorizzazzjonijiet, hija ekwivalenti għal tiġdid awtomatiku ta' dawn tal-aħħar, li huwa eskluż mill-kliem stess tal-Artikolu 12(2) tad-Direttiva 2006/123.
- 51 Barra minn hekk, l-estensjoni awtomatika ta' awtorizzazzjonijiet dwar l-operat ekonomiku ta' proprjetà pubblika fis-settur marittimu u tal-ghadajjar ma tippermettix l-organizzazzjoni ta' proċedura ta' għażla, kif deskritta fil-punt 49 ta' din is-sentenza.
- 52 Madankollu, ir-rikorrenti fil-kawżi prinċipali kif ukoll il-Gvern Taljan isostnu li l-estensjoni awtomatika ta' awtorizzazzjonijiet hija neċessarja sabiex jiġu protetti l-aspettattivi leġittimi tad-detenturi ta' dawn l-awtorizzazzjonijiet, sa fejn hija tippermetti li jiġu rkuprati l-flus investiti minn dawn tal-aħħar.
- 53 F'dan ir-rigward, għandu jiġi kkonstatat li l-Artikolu 12(3) tad-Direttiva 2006/123 jipprevedi, espressament, li l-Istati Membri jistgħu jiehdu inkunsiderazzjoni kunsiderazzjonijiet marbuta ma' raġunijiet imperattivi ta' interess ġenerali meta jistabbilixxu r-regoli li jirregolaw il-proċedura ta' għażla.
- 54 Madankollu, it-tehid inkunsiderazzjoni ta' tali kunsiderazzjonijiet huwa previst biss fl-istabbiliment tar-regoli għall-proċedura ta' għażla tal-kandidati potenzjali u bla ħsara, b'mod partikolari, tal-Artikolu 12(1) ta' din id-direttiva.
- 55 Għaldaqstant, l-Artikolu 12(3) tal-imsemmija direttiva ma jistax jiġi interpretat fis-sens li jippermetti li tiġi ġġustifikata estensjoni awtomatika ta' awtorizzazzjonijiet anki jekk ebda proċedura ta' għażla msemmija fil-paragrafu 1 ta' dan l-artikolu ma tkun ġiet organizzata fil-mument tal-ġhoti inizjali tal-imsemmija awtorizzazzjonijiet.

- 56 Barra minn hekk, hekk kif osserva l-Avukat Ġenerali fil-punti 92 u 93 tal-konklużjonijiet tiegħu, ġustifikazzjoni bbażata fuq il-prinċipju ta' protezzjoni tal-aspettattivi leġittimi tehtieg evalwazzjoni każ b'każ, li tippermetti li jiġi pprovat li d-detentur tal-awtorizzazzjoni seta' kellu l-aspettattiva leġittima li l-awtorizzazzjoni tiegħu tiġgedded u li huwa għamel l-investimenti korrispondenti. Għaldaqstant, tali ġustifikazzjoni ma tistax tiġi validament invokata insostenn ta' estensjoni awtomatika stabbilita mil-leġiżlatur nazzjonali u li tapplika mingħajr distinzjoni fir-rigward tal-awtorizzazzjonijiet ikkonċernati.
- 57 Minn dak kollu li ntqal jirriżulta li l-Artikolu 12(1) u (2) tad-Direttiva 2006/123 għandu jiġi interpretat fis-sens li huwa jipprekludi leġiżlazzjoni nazzjonali, bħal dik inkwistjoni fil-kawża prinċipali, li tipprevedi l-estensjoni awtomatika ta' awtorizzazzjonijiet fis-sehħ ta' proprjetà pubblika fis-settur marittimu u tal-ghadajjar u intiżi għall-eżerċizzju ta' attivitajiet turistiċi u rikreattivi, fl-assenza ta' kull proċedura ta' għażla bejn il-kandidati potenzjali.

*Fuq id-domanda fil-Kawża C-458/14 u fuq l-ewwel domanda fil-Kawża C-67/15*

- 58 Permezz tad-domanda tagħhom, li għandhom jiġu eżaminati flimkien, il-qراطي tar-rinviju jistaqsu, essenzjalment, jekk l-Artikoli 49, 56 u 106 TFUE għandhomx jiġu interpretati fis-sens li huma jipprekludu leġiżlazzjoni nazzjonali, bħal dik inkwistjoni fil-kawża prinċipali, li tippermetti l-estensjoni awtomatika ta' konċessjonijiet fis-sehħ ta' proprjetà pubblika u intiżi għall-eżerċizzju ta' attivitajiet turistiċi u rikreattivi.
- 59 Qabelxejn, għandu jiġi ppreċiżat li kull miżura nazzjonali f'qasam li kien is-suġġett ta' armonizzazzjoni kompleta fil-livell tal-Unjoni Ewropea għandha tiġi evalwata fid-dawl ta' din il-miżura ta' armonizzazzjoni, u mhux fid-dawl tad-dispożizzjonijiet tad-dritt primarju (sentenza tat-30 ta' April 2014, UPC DTH, C-475/12, EU:C:2014:285, punt 63 u l-ġurisprudenza ċċitata).
- 60 Issa, hekk kif osserva l-Avukat Ġenerali fil-punti 41 sa 43 tal-konklużjonijiet tiegħu, l-Artikoli 9 sa 13 tad-Direttiva 2006/123 jistabbilixxu sensiela ta' dispożizzjonijiet li għandhom jiġu osservati mill-Istat Membru meta l-attività ta' servizz hija suġġetta għall-ghoti ta' awtorizzazzjoni.
- 61 Kif ġie diġà deċiż fir-rigward tal-Artikolu 14 ta' din id-direttiva, li jipprevedi lista ta' rekwiżiti "pprojbti" fil-kuntest tal-eżerċizzju tal-libertà ta' stabbiliment, għandu jitqies li l-Artikoli 9 sa 13 ta' din l-istess direttiva jwettqu armonizzazzjoni eżawrjenti għal dak li jirrigwarda s-servizzi li jaqgħu taht il-kamp ta' applikazzjoni tagħhom (ara, b'analogija, is-sentenza tas-16 ta' Ġunju 2015, Rina Services *et*, C-593/13, EU:C:2015:399, punti 37 u 38).
- 62 Għaldaqstant, id-domandi preliminari, sa fejn jirrigwardaw l-interpretazzjoni tad-dritt primarju, japplikaw biss fil-każ fejn l-Artikolu 12 tad-Direttiva 2006/123 ma jkunx applikabbli fil-kawża prinċipali, liema fatt għandu jiġi ddeterminat mill-qراطي tar-rinviju, hekk kif jirriżulta mill-punt 43 ta' din is-sentenza. Għalhekk, il-Qorti tal-Ġustizzja ser tirrispondi għad-domandi magħmula taht din il-kundizzjoni.
- 63 Għandu jiġi ppreċiżat ukoll li l-konċessjonijiet inkwistjoni fil-kawża prinċipali jirrigwardaw dritt ta' stabbiliment fiż-żona pubblika bl-għan ta' operat ekonomiku għal finijiet turistiċi u rikreattivi, b'tali mod li s-sitwazzjonijiet ikkonċernati mill-kawża prinċipali jaqgħu, min-natura tagħhom stess, taht l-Artikolu 49 TFUE.
- 64 F'dan ir-rigward, ġie deċiż li l-awtoritajiet pubbliċi għandhom, meta jkollhom l-intenzjoni jattribwixxu konċessjoni li ma taqax fil-kamp ta' applikazzjoni tad-direttivi dwar il-kategoriji differenti ta' kuntratti pubbliċi, josservaw ir-regoli fundamentali tat-Trattat FUE b'mod ġenerali u l-prinċipju ta' nondiskriminazzjoni b'mod partikolari (ara, f'dan is-sens, is-sentenza tas-17 ta' Lulju 2008, ASM Brescia, C-347/06, EU:C:2008:416, punti 57 u 58 kif ukoll il-ġurisprudenza ċċitata).

- 65 B'mod iktar partikolari, sa fejn tali konċessjoni tkun ta' interess transkonfinali ċert, l-attribuzzjoni tagħha, fl-assenza ta' kull trasparenza, lil impriża li tinsab fl-Istat Membru li tahtu taqa' l-awtorità kontraenti tikkostitwixxi differenza fit-trattament għad-detriment tal-impriži li jistgħu jkunu interessati fiha li jinsabu fi Stat Membru ieħor. Tali differenza fit-trattament hija, bħala prinċipju, ipprojbata mill-Artikolu 49 TFUE (ara, b'analogija, is-sentenzi tas-17 ta' Lulju 2008, ASM Brescia, C-347/06, EU:C:2008:416, punti 59 u 60, kif ukoll tal-14 ta' Novembru 2013, Belgacom, C-221/12, EU:C:2013:736, punt 37).
- 66 Għal dak li jirrigwarda, qabelxejn, l-eżistenza ta' interess transkonfinali ċert, għandu jitfakkar li din tal-aħħar għandha tiġi evalwata abbażi tal-kriterji rilevanti kollha, bħall-importanza ekonomika tal-kuntratt, il-post ġeografiku tal-eżekuzzjoni tiegħu jew l-aspetti tekniċi tiegħu, b'attenzjoni għall-karatteristiċi speċifiċi tal-kuntratt ikkonċernat (ara, f'dan is-sens, is-sentenzi tal-14 ta' Novembru 2013, Belgacom, C-221/12, EU:C:2013:736, punt 29 u l-ġurisprudenza ċċitata, kif ukoll tas-17 ta' Diċembru 2015, UNIS u Beaudout Père et Fils, C-25/14 u C-26/14, EU:C:2015:821, punt 30).
- 67 Għaldaqstant, fil-Kawża C-458/14, l-indikazzjonijiet mogħtija mill-qorti tar-rinviju jippermettu lill-Qorti tal-Ġustizzja tikkonstata li l-konċessjoni inkwistjoni f'din il-kawża hija ta' interess transkonfinali ċert, b'mod partikolari fid-dawl tas-sitwazzjoni ġeografika tal-proprietà u tal-valur ekonomiku ta' din il-konċessjoni.
- 68 Min-naħa l-oħra, fil-Kawża C-67/15, il-qorti tar-rinviju ma indikatx l-elementi neċessarji li jippermettu lill-Qorti tal-Ġustizzja tqis li jeżisti interess transkonfinali ċert. Issa, hekk kif jirriżulta mill-Artikolu 94 tar-Regoli tal-Proċedura, il-Qorti għandha tkun tista' ssib fit-talba għal deċiżjoni preliminari espożizzjoni tal-fatti li fuqhom id-domandi jkunu bbażati kif ukoll tar-rabta li hemm b'mod partikolari bejn dawn il-fatti u dawn id-domandi. Għaldaqstant, il-konstatazzjoni tal-elementi neċessarji sabiex jippermettu li tiġi vverifikata l-eżistenza ta' interess transkonfinali ċert għandha titwettagħ, mill-qorti tar-rinviju, qabel ma tiġi adita l-Qorti tal-Ġustizzja (ara, f'dan is-sens, is-sentenza tas-17 ta' Diċembru 2015, UNIS u Beaudout Père et Fils, C-25/14 u C-26/14, EU:C:2015:821, punt 28).
- 69 F'dawn iċ-ċirkustanzi, l-ewwel domanda preliminari magħmula fil-Kawża C-67/15 hija inammissibbli.
- 70 Għal dak li jirrigwarda il-Kawża C-458/14, għandu jiġi kkonstatat sussegwentement li legiżlazzjoni, bħal dik inkwistjoni fil-kawża prinċipali, fid-dawl tal-estensjoni li hija tintroduċi, iddewwem l-attribuzzjoni ta' konċessjonijiet permezz ta' proċedura trasparenti ta' sejha għal offerti, b'tali mod li għandu jitqies li tali legiżlazzjoni tintroduċi differenza fit-trattament, għad-detriment tal-impriži, li jinsabu fi Stat Membru ieħor, li jistgħu jkunu interessati f'dawn il-konċessjonijiet, ipprojbata, bħala prinċipju, mill-Artikolu 49 TFUE.
- 71 Fl-aħħar nett, sa fejn il-Gvern Taljan isostni li l-estensjonijiet implementati mil-legiżlazzjoni nazzjonali huma intiża li jippermettu lill-konċessjonarji jirkupraw il-flus li jkunu investew, għandu jiġi ppreċiżat li tali differenza fit-trattament tista' tiġi ġġustifikata minn raġunijiet imperattivi ta' interess ġenerali, b'mod partikolari min-neċessità li jiġi osservat il-prinċipju ta' ċertezza legali (ara, f'dan is-sens, is-sentenzi tas-17 ta' Lulju 2008, ASM Brescia, C-347/06, EU:C:2008:416, punt 64, kif ukoll tal-14 ta' Novembru 2013, Belgacom, C-221/12, EU:C:2013:736, punt 38).
- 72 Għaldaqstant, ġie deċiż li l-prinċipju ta' ċertezza legali, għal dak li jirrigwarda konċessjoni attribwita fl-1984, meta ma kienx għadu ġie stabbilit li l-kuntratti li jkunu ta' interess transkonfinali ċert jistgħu jkunu suġġetti għal obbligu ta' trasparenza, jimponi li x-xoljiment ta' tali konċessjoni għandu jkun akkumpanjat minn perijodu tranzitorju li jippermetti lill-partijiet kontraenti jtemmu r-relazzjonijiet kuntrattwali tagħhom f'kundizzjonijiet aċċettabbli, b'mod partikolari mill-aspett ekonomiku (ara, f'dan is-sens, is-sentenzi tas-17 ta' Lulju 2008, ASM Brescia, C-347/06, EU:C:2008:416, punti 70 u 71, kif ukoll tal-14 ta' Novembru 2013, Belgacom, C-221/12, EU:C:2013:736, punt 40).

- 73 Madankollu, il-konċessjonijiet inkwistjoni fil-kawża prinċipali ġew attribwiti meta kien diġà ġie stabbilit li l-kuntratti li jkunu ta' interess transkonfinali ċert jistgħu jkunu suġġetti għal obbligu ta' trasparenza, b'tali mod li l-prinċipju ta' ċertezza legali jista' jiġi invokat biss sabiex jiġġustifika differenza fit-trattament ipprojbata taht l-Artikolu 49 TFUE.
- 74 Mill-kunsiderazzjonijiet preċedenti kollha jirriżulta li l-Artikolu 49 TFUE għandu jiġi interpretat fis-sens li huwa jipprekludi leġiżlazzjoni nazzjonali, bħal dik inkwistjoni fil-kawża prinċipali, li tippermetti estensjoni awtomatika ta' konċessjonijiet fis-seħħ ta' proprjetà pubblika u intiżi għall-eżerċizzju ta' attivitajiet turistiċi u rikreattivi, sa fejn dawn il-konċessjonijiet ikunu ta' interess transkonfinali ċert.

### Fuq l-ispejjeż

- 75 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija din il-qorti li tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Il-Ħames Awla) taqta' u tiddeċiedi:

- 1) L-Artikolu 12(1) u (2) tad-Direttiva 2006/123/KE tal-Parlament Ewropew u tal-Kunsill, tat-12 ta' Diċembru 2006, dwar is-servizzi fis-suq intern, għandu jiġi interpretat fis-sens li huwa jipprekludi leġiżlazzjoni nazzjonali, bħal dik inkwistjoni fil-kawża prinċipali, li tipprevedi l-estensjoni awtomatika ta' awtorizzazzjonijiet fis-seħħ ta' proprjetà pubblika fis-settur marittimu u tal-ghadajjar u intiżi għall-eżerċizzju ta' attivitajiet turistiċi u rikreattivi, fl-assenza ta' kull proċedura ta' għażla bejn il-kandidati potenzjali.
- 2) L-Artikolu 49 TFUE għandu jiġi interpretat fis-sens li huwa jipprekludi leġiżlazzjoni nazzjonali, bħal dik inkwistjoni fil-kawża prinċipali, li tippermetti estensjoni awtomatika ta' konċessjonijiet fis-seħħ ta' proprjetà pubblika u intiżi għall-eżerċizzju ta' attivitajiet turistiċi u rikreattivi, sa fejn dawn il-konċessjonijiet ikunu ta' interess transkonfinali ċert.

Firem